



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ០៣៧ អនក្រ.បក



អនុក្រឹត្យ

ស្តីពី

ការប្តូរខណ្ឌ នៃខេត្តព្រះសីហនុទៅជាក្រុង និង ជាស្រុក

រាជរដ្ឋាភិបាលកម្ពុជា

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពី ការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើ ច្បាប់ស្តីពីការរៀបចំ និង ការប្រព្រឹត្តទៅ នៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យ ប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី ២៤ ខែ ឧសភា ឆ្នាំ ២០០៨ ដែលប្រកាស ឱ្យប្រើច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ
- បានឃើញព្រះរាជក្រមលេខ នស/រកម/០៥០៨/០១៨ ចុះថ្ងៃទី ២៤ ខែ ឧសភា ឆ្នាំ ២០០៨ ដែលប្រកាស ឱ្យប្រើច្បាប់ស្តីពីការបោះឆ្នោតជ្រើសរើសក្រុមប្រឹក្សារាជធានី ក្រុមប្រឹក្សាខេត្ត ក្រុមប្រឹក្សាក្រុង ក្រុមប្រឹក្សា ស្រុក និង ក្រុមប្រឹក្សាខណ្ឌ
- បានឃើញព្រះរាជក្រឹត្យលេខ នស/រកត/១២០៨/១៣៨៥ ចុះថ្ងៃទី ២២ ខែ ធ្នូ ឆ្នាំ ២០០៨ ស្តីពីការប្តូរ ក្រុងព្រះសីហនុទៅជាខេត្តព្រះសីហនុ
- យោងតាមសំណើរបស់រដ្ឋមន្ត្រីក្រសួងមហាផ្ទៃ ។

សម្រេច

មាត្រា ១ .-

ត្រូវបានប្តូរខណ្ឌ នៃខេត្តព្រះសីហនុ ទៅជាក្រុង និង ជាស្រុក ដូចខាងក្រោម :

- ខណ្ឌមិត្តភាព ទៅជា ក្រុងព្រះសីហនុ
- ខណ្ឌព្រៃនប់ ទៅជា ស្រុកព្រៃនប់
- ខណ្ឌស្ទឹងហាវ ទៅជា ស្រុកស្ទឹងហាវ ។

មាត្រា ២ .-

ក្រុងព្រះសីហនុ មានសង្កាត់ ០៥ គឺ :

- សង្កាត់លេខ ១
- សង្កាត់លេខ ២
- សង្កាត់លេខ ៣
- សង្កាត់លេខ ៤
- សង្កាត់កោះរុង ។

មាត្រា ៣ .-

ត្រូវបានប្តូរសង្កាត់ នៃស្រុកព្រៃនប់ ទៅជាឃុំ ដូចខាងក្រោម :

- សង្កាត់ទឹកថ្លា ទៅជា ឃុំទឹកថ្លា
- សង្កាត់ទឹកល្អក់ ទៅជា ឃុំទឹកល្អក់
- សង្កាត់សាមគ្គី ទៅជា ឃុំសាមគ្គី
- សង្កាត់ជើងគោ ទៅជា ឃុំជើងគោ
- សង្កាត់វាលរេញ ទៅជា ឃុំវាលរេញ
- សង្កាត់សំរុង ទៅជា ឃុំសំរុង
- សង្កាត់អណ្តូងថ្ម ទៅជា ឃុំអណ្តូងថ្ម
- សង្កាត់ទួលទទឹង ទៅជា ឃុំទួលទទឹង
- សង្កាត់ព្រៃនប់ ទៅជា ឃុំព្រៃនប់
- សង្កាត់អូរឧកញ៉ាហេង ទៅជា ឃុំអូរឧកញ៉ាហេង
- សង្កាត់បឹងតាព្រហ្ម ទៅជា ឃុំបឹងតាព្រហ្ម
- សង្កាត់អូរជ្រៅ ទៅជា ឃុំអូរជ្រៅ
- សង្កាត់រាម ទៅជា ឃុំរាម
- សង្កាត់បិតត្រាង ទៅជា ឃុំបិតត្រាង ។

មាត្រា ៤ .-

ត្រូវបានប្តូរសង្កាត់ នៃស្រុកស្ទឹងហាវ ទៅជាឃុំ ដូចខាងក្រោម :

- សង្កាត់អូរត្រេះ ទៅជា ឃុំអូរត្រេះ
- សង្កាត់ទំនប់រលក ទៅជា ឃុំទំនប់រលក
- សង្កាត់កំពេញ ទៅជា ឃុំកំពេញ ។

មាត្រា ៥ .-

ត្រូវបានបញ្ចូលផ្ទៃដី និង ប្រជាពលរដ្ឋ ដែលបានកាត់មកពីឃុំជ្រោយស្វាយ ស្រុកស្រែអំបិល ខេត្តកោះកុង ឱ្យស្ថិតក្រោមការគ្រប់គ្រងរដ្ឋបាលឃុំទំនប់រលក ស្រុកស្ទឹងហាវ ខេត្តព្រះសីហនុ ។

មាត្រា ៦ .-

ត្រូវបានបញ្ចូលផ្ទៃដី និង ប្រជាពលរដ្ឋ ដែលបានកាត់មកពីឃុំបឹងព្រាវ ស្រុកស្រែអំបិល ខេត្តកោះកុង ឱ្យមកស្ថិតក្រោមការគ្រប់គ្រងរដ្ឋបាលឃុំស្ទឹងឆាយ ស្រុកកំពង់សីលា ខេត្តព្រះសីហនុ ។

មាត្រា ៧ .-

ការរៀបចំរចនាសម្ព័ន្ធ និង ប្រព័ន្ធគ្រប់គ្រងរដ្ឋបាលក្រុង និង ស្រុក នៃខេត្តព្រះសីហនុ ត្រូវអនុលោមទៅតាមច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ។

មាត្រា ៨ .-

បទប្បញ្ញត្តិទាំងឡាយណា ដែលមានខ្លឹមសារផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រា ៩ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងមហាផ្ទៃ រដ្ឋមន្ត្រី រដ្ឋលេខាធិការ គ្រប់ក្រសួង ស្ថាប័ន អភិបាលខេត្តព្រះសីហនុ អភិបាលក្រុង អភិបាលស្រុក និង ក្រុមប្រឹក្សាឃុំ សង្កាត់ នៃខេត្តព្រះសីហនុ ត្រូវអនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ ថ្ងៃទី ១២ ខែ មករា ឆ្នាំ ២០០៩



សម្តេចអគ្គមហាសេនាបតីតេជោ ហ៊ុន សែន

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
(ដើម្បីជូនជ្រាប)
- ដូចមាត្រា ៩
- រាជកិច្ច
- ឯកសារ - កាលប្បវត្តិ